

டிசம்பர் - 18

## TNPSC துளிகள்

- ❖ இந்திய கிரிக்கெட் கட்டுப்பாட்டு வாரியமானது நாட்டின் மாற்றுத்திறனாளி கிரிக்கெட் வீரர்களுக்காக ஒரு குழுவினை அமைத்துள்ளது.
  - அதன் தலைவர் செளரவ் கங்குலி மற்றும் செயலாளர் ஜெய்ஷா ஆகியோரின் தலைமையிலான இந்தியக் கிரிக்கெட் கட்டுப்பாட்டு வாரியம் இந்த ஒரு முன் மொழிதலுக்கு அனுமதி வழங்கியது.
- ❖ பிரஞ்சு பேஷன் ஹவுஸ் என்ற ஒரு தொலைக்காட்சி நிறுவனமானது லீனா நாயர் என்பவரை தனது புதிய உலகத் தலைமை நிர்வாக அதிகாரியாக நியமித்தது.
  - இவர் இந்தியாவில் பிறந்த பிரிட்டிஷ் நாட்டவராவார்.
- ❖ மணிப்பூரில் ஒவ்வோர் ஆண்டும் டிசம்பர் 12 அன்று ரூபி லால் என்ற ஒரு தினமானது அனுசரிக்கப் படுகிறது.
  - பிரிட்டிஷ் காலனிய ஆட்சியினை எதிர்த்து நீதி வேண்டி போராடிய மணிப்பூரின் துணிச்சல்மிக்க பெண்மணிகளுக்கு மகத்தான ஒரு அஞ்சலியினை செலுத்திட வேண்டி இத்தினமானது அனுசரிக்கப்படுகிறது.
- ❖ ஆத்ம நிர்ப்பர் பாரத் ரோஜ்கர் யோஜனா என்ற திட்டத்தின் கீழ் அதிக பட்சப் பயனாளிகளைக் கொண்ட மாநிலங்களின் பட்டியலில் மகாராஷ்டிரா (0.64 மில்லியன்) முதல் இடத்தில் இருக்கின்றது
  - இதனைத் தொடர்ந்து தமிழ்நாடு (0.53 மில்லியன்), குஜராத் (0.44 மில்லியன்), கர்நாடகா (0.32 மில்லியன்) மற்றும் உத்தரப் பிரதேசம் (0.27 மில்லியன்) ஆகிய மாநிலங்களும் கடைசி இடத்தில் வெறும் 43 பயனாளிகளுடன் நாகாலாந்து மாநிலமும் உள்ளன.

## தேசியச் செய்திகள்

**இந்தியாவின் முதல் பசுமை ஹைட்ரஜன் நுண் கட்டமைப்புத் திட்டம்**




- ❖ அரசிற்குச் சொந்தமான தேசிய அனல்மின் கழகமானது ஆந்திரப் பிரதேசத்தில் இந்தியாவின் முதல் பசுமை ஹைட்ரஜன் நுண் கட்டமைப்புத் திட்டத்தைத் தொடங்கி

உள்ளது.

- ❖ இத்திட்டமானது ஆந்திரப் பிரதேசத்திலுள்ள தேசிய அனல்மின் கழகத்தின் விசாகப் பட்டினத்தில் உள்ள சிம்ஹாத்ரி ஆலையில் தொடங்கப்பட்டுள்ளது.
- ❖ சிம்ஹாத்ரி தேசிய அனல்மின் கழக ஆலையில் “மின்னாற் பகுப்பியைப் பயன்படுத்தி ஹைட்ரஜனை உற்பத்தி செய்யத் திட்டமிடுவதோடு, தனிப்பட்ட ஒரு எரிபொருள் செல் அடிப்படையிலான நுண்கட்டமைப்பினை உருவாக்குவதில் தேசிய அனல்மின் கழகம் ஈடுபடும்.

## அறிவியல் திருவிழா



- ❖ மத்திய அரசின் அறிவியல் மற்றும் தொழில்நுட்பத் துறையின் இணை அமைச்சர் டாக்டர் ஜிதேந்திர சிங் கோவாவின் பனாஜி என்னுமிடத்தில் 7வது இந்திய சர்வதேச அறிவியல் திருவிழாவினைத் தொடங்கி வைத்தார்.
- ❖ இந்த 4 நாட்கள் அளவிலான திருவிழாவினைக் கருத்துரு, “ஆசாதிகா அம்ரித் மகோத்சவ் – வளமான இந்தியாவிற்காக புதுமை, அறிவியல், தொழில்நுட்பம் மற்றும் புத்தாக்கத்தினைக் கொண்டாடுதல்” என்பதாகும்.
- ❖ முதலாவது இந்திய சர்வதேச அறிவியல் திருவிழாவானது டெல்லியின் இந்திய தொழில் நுட்பக் கல்வி நிறுவனத்தில் 2015 ஆம் ஆண்டில் நடைபெற்றது.
- ❖ அறிவியல் கண்டுபிடிப்புகளின் பயன்பாட்டினை மக்களிடம் கொண்டு செல்வதும் அறிவியல் தொழில்நுட்பத்தை மக்களிடம் மலிவு விலையில் கொண்டு செல்வதுமே இந்தத் திருவிழாவினை ஒரு முக்கிய நோக்கமாகும்.


## இந்தியாவில் மின்சார வாகனங்கள்

- ❖ மத்தியச் சாலைப் போக்குவரத்து மற்றும் நெடுஞ்சாலைகள் துறை அமைச்சர் நிதின் கட்கரி இந்தியாவில் மின்சார வாகனங்களின் நிலை பற்றி மாநிலங்களவையில்

எடுத்துரைத்தார்.

- ❖ இந்தத் தகவல்களின்படி, பதிவு செய்யப்பட்ட மின்சார வாகனங்கள் எண்ணிக்கையில் உத்தரப் பிரதேசம் முதலிடத்தில் உள்ளது.
- ❖ உத்தரப் பிரதேசத்தைத் தொடர்ந்து டெல்லி, கர்நாடகா, பீகார் மற்றும் மகாராஷ்டிரா ஆகியவை அடுத்தடுத்த நிலையில் உள்ளன.
- ❖ இந்தியாவின் மத்திய அரசானது மின்சார வாகனங்கள் மற்றும் அது சார்ந்த பொருட்கள் மீதான சரக்கு & சேவை வரியினைக் குறைத்துள்ளது.
  - மின்சார வாகனங்கள் மீதான சரக்கு மற்றும் சேவை வரி : 5% (முன்பு 12%)
  - மின்சார வாகனங்களுக்கான மின்னேற்றிகள் & மின்னேற்ற நிலையங்கள் மீதான சரக்கு & சேவை வரி : 5% (முன்பு 18%)

### #Care4Hockey பிரச்சாரம்



- ❖ பஜாஜ் அலையன்ஸ் என்ற ஒரு பொதுக் காப்பீடு நிறுவனமானது, இந்தியாவில் ஹாக்கியின் அங்கீகாரத்தை உயர்த்தச் செய்வதற்காக வேண்டி '#Care4Hockey' எனும் ஒரு பிரச்சாரத்தை தொடங்கியுள்ளது.
- ❖ இந்த நிறுவனமானது இந்திய மகளிர் ஹாக்கி அணியின் தலைவரும் பத்மஸ்ரீ (2020) விருது பெற்றவருமான ராணி ராம்பால் அவர்களுடன் இணைந்து இந்தப் பிரச்சாரத்திற்குத் தலைமை தாங்கும்.
- ❖ இந்தியாவில் ஹாக்கி விளையாட்டின் வளர்ச்சியை ஒரு அடிமட்ட நிலையில் இருந்து முன்னேற்றுவதை நோக்கமாகக் கொண்டதே '#Care4Hockey' என்ற பிரச்சாரமாகும்.

### தலைமைப் பணியாளர் குழுவின் தலைவர்


- ❖ இந்திய இராணுவத் தலைவர் ஜெனரல் MM. நரவணே முப்படைத் தலைவர்களை உள்ளடக்கிய தலைமைப் பணியாளர் குழுவின் தலைவராகப் பொறுப்பேற்றுள்ளார்.
- ❖ 2021 ஆம் ஆண்டு டிசம்பர் 08 அன்று தமிழ்நாட்டில் நிகழ்ந்த இந்திய விமானப் படைக்குச் சொந்தமான ஹெலிகாப்டர் விபத்தில் இராணுவப் பணியாளர் தலைவர் பிபின் ராவத் அவர்கள் உயிரிழந்ததைத் தொடர்ந்து அந்தப் பதவி காலியாக இருந்தது.

- ❖ முப்படைத் தலைவர்களில் மூத்தவர் என்பதால் ராணுவத் தளபதி ஜெனரல் MM. நரவணே தலைமைப் பணியாளர் குழுவின் தற்போதைய தலைவராக நியமிக்கப் பட்டுள்ளார்.



## பொருளாதாரச் செய்திகள்

### மொத்த விற்பனை பணவீக்கம்




- ❖ இந்தியாவில் வருடாந்திர மொத்த விற்பனை விலை சார்ந்த பணவீக்கமானது 2021 ஆம் ஆண்டு நவம்பர் மாதத்தில் அதிக உச்சத்தை எட்டியது.
- ❖ இந்தப் பணவீக்கமானது தொழில்துறை மற்றும் உணவு விலைகளில், ஏற்பட்ட ஒரு உயர்வின் காரணமாக துரிதப்படுத்தப் பட்டு இருக்கிறது.
- ❖ ஆகவே இது பணவீக்கத்தினால் அதிகரித்து வரும் நெருக்கடி நிலை குறித்து மிகுந்த கவலைகளை எழுப்பியுள்ளது.



- ❖ வருடாந்திர மொத்த விற்பனை விலை சார்ந்த பணவீக்கமானது நவம்பர் மாதத்தில் 14.23% ஆக உயர்ந்துள்ளது.
- ❖ இது 2005 ஆம் ஆண்டு ஏப்ரல் மாதத்திலிருந்து இதுவரையில் இல்லாத மிக அதிக உயர்வு ஆகும்.

## அறிவியல் மற்றும் தொழில்நுட்பச் செய்திகள்

### பார்க்கர் சூரிய ஆய்வுக் கலம்



- ❖ நாசாவின் பார்க்கர் சூரிய ஆய்வுக் கலமானது 2021 ஆம் ஆண்டு ஏப்ரல் 28 அன்று சூரியனின் கரோனா பகுதியினுள் வெற்றிகரமாக நுழைந்ததாக சமீபத்திய அறிவியல் அறிக்கை கூறியது.
- ❖ கரோனா என்பது சூரிய வளிமண்டலத்தின் ஒரு வெளிப்புற அடுக்காகும்.
- ❖ சூரியனின் தாழ்மட்ட கரோனா அடுக்கினுள் நுழையும் முதல் விண்கலம் பார்க்கர் சூரிய ஆய்வுக் கலம் ஆகும்.

## சுற்றுச்சூழல் செய்திகள்

### அஸ்கோட் வனவிலங்குச் சரணாலயம் – சுற்றுச்சூழல் தாங்கு மண்டலம்

- ❖ உத்தரக் காண்ட் மாநிலத்தின் பித்தோர்கர் மாவட்டத்தில் உள்ள அஸ்கோட் வனவிலங்குச் சரணாலயத்தை சுற்றியுள்ள எல்லைப் பகுதிகளானது அஸ்கோட் வனவிலங்குச் சரணாலய சுற்றுச்சூழல் தாங்கு மண்டலமாக அறிவிக்கப்பட்டுள்ளது.
- ❖ இந்த அறிவிக்கப்பட்ட பகுதியானது அஸ்கோட் வனவிலங்குச் சரணாலயத்தைச் சுற்றி 0 முதல் 22 கி.மீ. வரை பரவியுள்ளது.
- ❖ அஸ்கோட் வனவிலங்குச் சரணாலயமானது அருகி வரும் ஒரு உயிரினமான கஸ்தூரி மான் இனத்தையும் அதன் வாழ்விடத்தையும் பாதுகாப்பதற்காக நிறுவப்பட்டது.

- ❖ அஸ்கோட் வனவிலங்குச் சரணாலயமானது கஸ்தூரிமான் பூங்கா எனவும் அழைக்கப் படுகிறது.



## மாநிலச் செய்திகள்

### கொல்கத்தாவின் துர்கா பூஜை

Custom/ Cultural Expression	Year included
1. Tradition of Vedic Chanting	2008
2. Ramlila, the traditional performance of Ramayana	2008
3. Kutiyattam, Sanskrit Theatre	2008
4. Ramman, religious festival and ritual theatre of the Garhwal Himalayas, India	2009
5. Navroj*	2009
6. Mudi yettu, ritual theatre and dance drama of Kerala	2010
7. Kalbelia folk songs and dances of Rajasthan	2010
8. Chhau dance	2010
9. Buddhist chanting of Ladakh	2012
10. Sankirtana, ritual singing, drumming and dancing of Manipur	2013
11. Traditional brass and copper craft of utensil making among the Thatheras of Jandiala Guru, Punjab	2014
12. Yoga	2016
13. Kumbh Mela	2017


- ❖ யுனெஸ்கோ அமைப்பானது கொல்கத்தாவில் நடைபெறும் துர்கா பூஜையினை 2021 ஆம் ஆண்டிற்கான தனது மகத்தான தொட்டுணர முடியாத கலாச்சாரப் பாரம்பரியங்கள் பட்டியலில் சேர்த்துள்ளது.
- ❖ இது 331 ஆண்டுகள் பழமையான நகரம் மற்றும் மேற்கு வங்காள மாநிலத்தின் மிகப்பெரிய சமயத் திருவிழாவிற்கு ஒரு சர்வதேச அங்கீகாரத்தினை வழங்குகிறது.

- ❖ இதில் துர்கா பூஜை சேர்க்கப்பட்டதன் மூலம், மகத்தான தொட்டுணர முடியாத கலாச்சாரப் பாரம்பரியங்கள் பட்டியலில் சேர்க்கப்பட்ட இந்தியப் பாரம்பரியங்களின் எண்ணிக்கையானது 14 ஆக அதிகரித்துள்ளது.

## பிரபலமானவர்கள், விருதுகள், மற்றும் நிகழ்வுகள்

### சசி தரூரின் புதிய புத்தகம்

- ❖ "Pride, Prejudice மற்றும் Punditry" என்று தலைப்பிடப்பட்ட சசி தரூரின் 23வது புத்தகமானது தெலுங்கானாவின் ஹைதராபாத் நகரில் வெளியிடப்பட்டது.
- ❖ இவர் முன்னாள் மத்திய அமைச்சரும் தற்போதைய மக்களவையின் பாராளுமன்ற உறுப்பினரும் ஆவார்.
- ❖ நவீன இந்திய வரலாறு மற்றும் இந்திய அரசியல் போன்ற சில குறிப்பிட்டத் தலைப்புகளுக்கென பத்து பகுதிகள் இப்புத்தகத்தில் உள்ளன.
- ❖ இவர் "An Era of Darkness" என்ற தனது புத்தகத்திற்காக 2019 ஆம் ஆண்டில் சாகித்திய அகாடமி விருதினை வென்றுள்ளார்.



## விளையாட்டுச் செய்திகள்

### 2024 ஆம் ஆண்டிற்கான TOPS தடகள வீரர்கள் பட்டியல்

- ❖ இளையோர் விவகாரங்கள் மற்றும் விளையாட்டுத் துறை அமைச்சகத்தின் ஒலிம்பிக் உதவித் திட்ட அமைப்பின் சந்திப்பில் ஒலிம்பிக் மைதானமே இலக்கு என்ற திட்டத்தின் கீழ் உதவி பெறுவதற்கான 148 தடகள வீரர்களின் பட்டியல் வெளியிடப்பட்டது.
- ❖ இந்த 148 தடகள வீரர்களில் 20 புதிய முகங்களும், ஏழு ஒலிம்பிக் பிரிவுகள் மற்றும் 6 மாற்றுத் திறனாளி ஒலிம்பிக் பிரிவுகளில் இதர வீரர்களும் உள்ளடங்குவர்.

- ❖ இந்தத் திட்டமானது இந்தியாவின் முன்னணித் தடகள வீரர்களுக்கு உதவி வழங்கச் செய்வதற்கான ஒரு முயற்சி ஆகும்.
- ❖ இத்திட்டமானது 2014 ஆம் ஆண்டில் தொடங்கப்பட்டது.



### லூயிஸ் ஹாமில்டன் - வீரத்திருமகன் விருது



- ❖ ஏழு முறை பார்முலா-ஒன் சாம்பியன் பட்டம் பெற்ற பிரிட்டனைச் சேர்ந்த லூயிஸ் ஹாமில்டன், கார் பந்தயத்தில் அவர் புரிந்த சாதனைகளுக்காக 'வீரத்திருமகன்' என்ற விருதினைப் பெற்று உள்ளார்.
- ❖ லூயிஸ் ஹாமில்டன் 103 கார் பந்தயங்களில் அதிக வெற்றிகளைப் பெற்றவர் என்ற ஒரு சாதனையைப் படைத்துள்ளார்.
- ❖ வீரத்திருமகன் பட்டத்தை வென்ற 4வது F1 பந்தய வீரர் ஹாமில்டன் ஆவார்.
- ❖ இருப்பினும், கார் பந்தயங்களில் கலந்து கொள்ளும் சமயத்திலேயே இந்த விருதினை






வென்றே ஒரே ஒரு வீரர் லூயிஸ் ஹாமில்டன் ஆவார்.

## முக்கிய தினங்கள்

### விஜய் திவாஸ் - டிசம்பர் 16



- ❖ வெற்றி தினம் எனவும் அழைக்கப்படும் விஜய் திவாஸ் தினமானது இந்தியாவில் ஒவ்வொரு ஆண்டும் அனுசரிக்கப்படுகிறது.
- ❖ இந்திய நாடானது 2021 ஆம் ஆண்டில் 50வது விஜய் திவாஸ் தினத்தைக் கொண்டாடச் செய்கிறது.
- ❖ இத்தினமானது 1971 ஆம் ஆண்டில் பாகிஸ்தானுக்கு எதிராக நடைபெற்ற போரில் வெற்றி பெற்ற இந்திய இராணுவப் படை வீரர்களின் வீரம் மற்றும் தியாகங்களை நினைவு கூறும் வகையில் அனுசரிக்கப்படுகிறது.
- ❖ 1971 ஆம் ஆண்டு இந்திய-பாகிஸ்தானியப் போரானது டிசம்பர் 03 அன்று தொடங்கி 13 நாட்கள் தொடர்ந்து, பின் டிசம்பர் 16 அன்று அதிகாரப் பூர்வமாக முடிவுற்றது.

